

الطبع ۸

# حہر حاضر اور ہم

لوح بھی تو قلم بھی تو تیرا وجود الکتاب  
 گنبد آگینہ رنگ تیرے محیط میں حباب  
 عالم آب دخاک میں تیرے ظہور سے فروغ  
 ذرہ ریگ کو دیا تو نے طلوع آفتاب  
 شوکت سخر و سلیم تیرے جلال کی نمود  
 فقیر چنیدہ بازیزید تیرا جمال ہے بے نقاب  
 تیرہ دنار ہے جہاں گردش آفتاب سے  
 طبع زمانہ تازہ کر جلوہ بے حباب سے  
 انسانی دل و دماغ کی تعمیر اور اس کی وہنی توتوں کی نشووار ارتقاء کا واحد ذریعہ تعلیم و  
 تربیت ہے، پند و نصیحت، وعظ و تلقین اور تذکیر و منع و حذف بلاشبہ نافع اور ضروری ہیں۔ لیکن ان  
 سے ذہن نہیں بنایا جاسکتا۔ یہ چیزیں بننے بنائے ذہن میں صرف روحانی انبساط، فکرگشی اور  
 وسعت پیدا کر سکتی ہیں۔ اس لیے کسی قوم کا ذہن بنانے اور دل و دماغ کو کسی خاص سانچے میں  
 ڈھانے کے لیے صرف تعلیم ہی ایک موثر اور پائیدار ذریعہ ثابت ہوئی ہے، جس نے تاریخی  
 طور پر ہمیشہ ہی ذہن سازی کا اثر دکھلایا ہے۔

مسئلہ تعلیم کی اہمیت اور اوقیلت کا اندازہ صرف اسی ایک بات سے لگایا جاسکتا ہے  
 کہ حق تعالیٰ شان نے خلافت کا مسئلہ اٹھا کر تخلیق آدم کے بعد سب سے پہلے جس مسئلہ کی طرف  
 توجہ منعطف فرمائی وہ مسئلہ تعلیم تھا، اور وہ بھی اس شان سے کہ آدم علیہ کو سکھانے پڑھانے کا  
 ذمہ بلا واسطہ خود ہی لیا۔ خود ہی انہیں تعلیم دی۔ اور پھر خود ہی انہیں امتحانی مقابلہ میں کامیاب  
 ہونے کا موقع عطا فرمایا۔ جس سے خلافت اور تنظیم عالم کا مسئلہ خود بخود حل ہو گیا۔

پھر انسانوں سے دنیا آباد ہو جانے پر تمام انسانی حقوقوں میں، ہر ملت میں اور ہر قوم  
 میں انہیں <sup>اعلیٰ</sup> ملکہ السلام مبعوث فرمائے اور کم و بیش ایک لاکھ چوبیس ہزار مقدسین کا یہ قافلہ دنیا کے

اُس سرے سے تک گھمایا گیا۔

یہ نقوی قدسیہ ہر خطہ زمین اور ہر ملت انسانی میں آفتاب و ماہتاب بن کر نمایا ہوئے اور کسی خطہ زمین کو اپنے نور کی بارش سے محروم نہیں فرمایا۔ تبہر تجھ حافظ ابن کثیر عراق میں حضرت ابراہیم، حجاز میں حضرت ہود و صالح، شام میں عیسیٰ و یحیٰ، مصر میں حضرت موسیٰ و یوسف، مغربی دمشق میں حضرت صادق و صدوق و شلوم، آذربائیجان میں حضرت حظله ابن صفوان، موصل و نینیوی میں حضرت یونس، اوردن میں حضرت شمویل، سباویمن کے لیے حضرت سلیمان، ہند میں حضرت آدم و شیعث، سدوم وغیرہ کے علاقوں میں حضرت لوٹ اور آخر میں پورے عالم کے لیے حضرت محمد صلوات اللہ وسلامہ علیہم اجمعین آئے۔ علمی کمالات اور عمل و اخلاق کی پاکیزہ سیرتوں کے ساتھ آئے اور ہر نوع کے اخلاقی، طبیعی، ریاضی، عقلی اور الہیاتی علوم سے دنیا کو نوازتے ہوئے آئے۔ جنہوں نے بنی نواع انسان کی فطری صلاحیتوں کو ابھار کر انہیں سعادت و خلافت کے بلند مقامات تک پہنچایا۔ جس سے اندازہ ہو جاتا ہے کہ اس اندر ہیری دنیا کا اجالا صرف مسئلہ تعلیم ہی سے وابستہ ہے۔ اسی اہمیت کی طرف متوجہ کرنے کے لیے آپ ﷺ نے علماء و اساتذہ کے مقام کو بیان کرتے ہوئے فرمایا:

العلماء ورثة الانبياء۔ علماء انبياء کے وارث ہیں

علماء کی پہلی جماعت درس گاہ نبوی ﷺ سے تیار ہوئی جنہیں اصحاب صحفہ کے نام سے یاد کیا جاتا ہے ان میں مقامی و بیرونی دونوں طلباء حصول علم کے لئے شریک ہوتے تھے حضرت انسؓ کے بقول یہ تعداد ۲۰ ہوتی تھی حضرت ابو ہریرہؓ کے بقول ستر تھی بسا اوقات یہ تعداد دو سو اور چار سو تک پہنچ جاتی تھی اس درس گاہ میں ہر قومیت ہر صنف ہر عمر اور ہر طبقہ کے لوگ شریک ہوتے تھے، لیکن جن طلباء نے اپنے کو حصول علم کے لئے وقف کر دیا تھا انہیں اصحاب صحفہ کہا جاتا تھا یہ لوگ ہر موسم میں ایک کپڑے پر گزارا کرتے جو مل جاتا کھالیتے تھے کہا جاتا ہے یہ کپڑا اچادر اون (صوف) کی ہوتی تھی اس لئے ان صحابہ کو اصحاب صحفہ کہا گیا، مسجد نبوی میں آپ ﷺ کے گھر کے برابر میں ایک چبوترہ پر مستقل قیام رہتا تھا (یہ چبوترہ مجلہ کے

ٹائلش میں نمایاں ہے) اس درس گاہ میں تعلیم کے ساتھ تربیت کا نظام بھی تھا یہی وہ نظام ہے جو اسلامی نظام تعلیم کی خصوصیت رہی ہے اور ہمارے علم و فکر کا محور و مرکز ہے، ہم نے اسی مناسبت سے اس مجلہ میں تعلیم کے ساتھ تربیت کو بھی شامل لیا ہے اور تعلیم کے ساتھ تحقیق کو بھی اس لئے کہ قرآن نے بے شمار مقامات پر اپنے قاری کو تحقیق و جتوح کا حکم دیا ہے۔

کسی بھی ملک کا نصاب اس قوم کے مستقبل کا معنار ہوتا ہے اور جو نصاب مذہبی تہذیبی و تحقیقی روایات کا حامل ہو وہی فطری نصاب ہوتا ہے (جو سلط کیا جائے وہ نصاب کے سوا سب کچھ ہو سکتا ہے)، اساتذہ کرام جو طلباء کی علمی و فکری تربیت کے ذمہ دار ہیں ضرورت ہے وہ بھی مطالعہ و تحقیق کے ذریعہ اپنے علم و فکر کی تجدید اور اس میں رسوخ پیدا کریں، بقول اقبال:

وہی جہاں ہے تیرا جس کو تو کرے پیدا  
یہ سنگ و خشت نہیں جو تری نگاہ میں ہے

اسی نکتہ کے پیش نظر جب انہیں اساتذہ علوم اسلامیہ کا الجزو کراچی کی پاگ ڈور اساتذہ کرام نے ہمارے حوالہ کی تو ہم نے پہلا پروگرام "فکری تربیت" کا درس رائیمنار بغناو "اصول تحقیق تصنیف، تالیف، کالم نگاری، اهداف و طریقہ کار"

معقد کیا (بتارخ ۵ رجب ۱۴۰۵ھ بمقام جناح گورنمنٹ کالج) رائیمنار میں پیش کئے جانے والے منتخب مقالات اسی مجلہ میں پیش خدمت ہیں تاکہ جو اساتذہ پروگرام میں شریک نہیں ہو سکے وہ اس مجلہ سے استفادہ کر لیں فن تحقیق سے وابستہ مسلمانوں کی شاندار روایات کو دوبارہ زندہ کرنے اور فروغ دینے کے لئے تعلیم و تحقیق کے حوالے سے یہ خصوصی شمارہ آپ کی خدمت میں پیش کیا جا رہا ہے، اسی تضاظر میں دینی مدارس اور ان کی خدمات کا بھی جائزہ لیا گیا ہے، اس کے علاوہ فن تحقیق پر ایک اہم ترین کتاب

"كيف تكتب بحثاً أو رسالة دراسة منهجية"

ڈاکٹر احمد شلی الازہری کا اردو ترجمہ کر دیا گیا ہے جواب زیر طبع ہے (اس کتاب کے ۳۰ سے زائد عربی ایڈیشن شائع ہو چکے ہیں)

نمہجی تحقیق کو فروغ دینے کے لئے ۲۰۰۵ء کو انجمن کے سالانہ پروگرام کے موقع پر صوبائی سیرت النبی ﷺ کا نفرنس کا انعقاد کیا گیا (مقام جناح یونیورسٹی برائے خواتین) جس میں پورے سندھ سے علماء، ڈاکٹرز، پروفیسر اور ریسرچ اسکالرز نے اردو، عربی، انگریزی اور سندھی میں ۳۹ تحقیقی مقالات پیش کیے (تفصیلی روپورث رسالہ میں موجود ہے)۔ ۲۰۰۵ء کے انجمن اساتذہ علوم اسلامیہ کے سالانہ انتخابات میں اساتذہ کرام نے مجھے اور میرے ساتھیوں کو بھاری اکثریت سے منتخب کیا (جس پر ہم سب تہہ دل سے منون ہیں) تو ہماری ذمہ داریوں میں مزید اضافہ ہو گیا ہے یہی وجہ ہے حلف برداری کے فوراً بعد میں نے ساتھیوں کے مشورہ سے پروفیسر اساتذہ پر مشتمل ۱۳ ارکمیٹیاں قائم کی ہیں جس میں سے سات کا تعلق تعلیم و تحقیق سے ہے، اور علمی و نمہجی تحقیق کے فروغ کے لئے مزید سینیارز و رکشاپ اور صوبائی وقوفی کا نفرنس کے انعقاد کا اعلان کیا گیا ہے۔

۳۰، اگست ۲۰۰۵ء کو ۰۶-۲۰۰۵ء کے کامیاب عہدیداران کی حلف برداری کی تقریب کی مناسبت سے سر سید گورنمنٹ گرلز کالج میں ایک تربیتی نشست کا اہتمام کیا گیا، اس تقریب کے مہمان خصوصی پروفیسر اے کے شش صاحب تھے (سابق ممبر وقوی اسٹبلی اور ہنگی ٹاؤن) اس تقریب کی صدارت پروفیسر سعید احمد صدیقی صاحب (مبرینٹ آف پاکستان) نے کی اور عہدیداران سے حلف لیا، تربیتی نشست کا عنوان تھا۔

”ازادی کی قدر و قیمت اور اساتذہ کے فرانپن“

(تفصیلی روپورٹ مجلہ میں موجود ہے) اس موقع پر صدر جلسہ نے متعدد اہم امور کی جانب توجہ مبذول کرائی جس کی روشنی میں انجمن کے عہدیداران کے مشورہ سے درج دلیل چند مطالبات حکومت کو پیش کئے جا رہے ہیں۔

☆ انجمن میں تدریس سے وابستہ اساتذہ کرام کے ریٹائرمنٹ کی عمر ۶۰ کی جگہ تر سال کی جائے تاکہ وہ بہتر مطالعہ و تجربہ سے قوم کو زیادہ فائدہ پہنچا سکیں۔  
☆ اساتذہ کرام کے لئے ملک سے باہر جانے، حج، عمرہ، سینیارز و کا نفرنس میں شرکت

کے لئے N.O.C کی شرط ختم کی جائے ادارہ کے سربراہ کو صرف اطلاع دینا کافی سمجھا جائے، تاکہ اساتذہ بروقت ان پروگراموں میں شرکت کر سکیں، مطالعہ و فکری وسعت کے ساتھ میں اعلیٰ و اعلیٰ افکار و روابط مختتم ہو سکیں۔

☆

اہم ملکی، معاشی، معاشرتی، تمدنی، تعلیمی و ملکی مسائل پر لکھنے کے لئے اساتذہ کے لئے N.O.C کی شرط ختم کی جائے تاکہ اساتذہ طلباء کے ساتھ معاشرہ کی فکری و عملی رہنمائی کر سکیں اور فکری جمود کا خاتمه ہو۔

ہم آج جس دور سے گزر رہے ہیں یہ گلو بلازیشن، اور نیورولڈ آرڈر کا ہے (امریکہ جس کے نفاذ کا خواہاں ہے) تہذیبی تصادم کی خوش نما اصطلاح کی آڑ میں نہ ہبی تصادم کو فروع دینا چاہتے ہیں گو کہ تمام تر کوششوں کے باوجود مطلوبہ صورت حال دنیا پر طاری کرنے میں ماکام رہے ہیں (حالانکہ ۹/۱۱، ۲۰۰۱ء کو آج چار سال مکمل ہو چکے ہیں) فرق صرف اتنا ہے پہلے جو کچھ چھپ کر کیا جاتا تھا اب کھل کر کیا جا رہا ہے۔

ہم سمجھتے ہیں اس گلو بلازیشن کے دور میں دنیا سمٹ رہی ہے ایک فون، موبائل اور کمپیوٹر پر دنیا کے ہر کونہ میں رابطہ ممکن ہے یہ تہذیبی تصادم نہیں بلکہ اختلاط کا دور ہے البتہ اعلیٰ قوتیں اپنے اینڈرے کی تجھیل کے لئے خوش نما اصطلاحات اور میڈیا کی مضبوط قوت کا سہارا لے رہی ہیں، اس نئی تہذیبی ارتقاء کی باگ ڈور و قیادت عالم اسباب میں کس کے ہاتھ میں ہوگی؟ اس کا جواب اس وقت واضح ہو گا جب دنیا کے وسائل کو کنٹرول کرنے کے حوالے سے سکھناش کا خاتمه ہو گا؟ اور یہ کشکش اس وقت ختم ہو گی جبکہ عسکری طور سے دیگر عالمی قوتیں میدان عمل میں آجائیں گیں۔

لیکن سیاسی بازی گری سے قطع نظر خود مسلمانوں میں یہ احساس بڑھتا جا رہا ہے کہ مغرب مسلمانوں کی سیاست، حکومت، معاشرت، معاشرت، معاشرت کو کنٹرول کر رہا ہے۔ اور اپنے مفادات کی تجھیل کے لئے اسلام اور اس کے ہر اول دستہ پر مختلف زاویوں سے دباؤ بڑھایا جا رہا ہے کہ مسلمان معاشرتی و حکومتی زندگی میں مذہب سے دست بردار ہو جائیں اور مغربی فکر و

فلسفہ کے تالیع ہو جائیں جس کے جواب میں دو قسم کے رد عمل سامنے آ رہے ہیں پہلے کو جو ہاگی، پس اندازی، مجدد ریزی سے تعبیر کیا جاسکتا ہے، دوسرا رد عمل طاقت کے جواب میں طاقت اور مغرب کی ہربات کو رد کر دینا سامنے آیا ہے دونوں رد عمل بغیر کسی تیاری کے سامنے آئے ہیں جس سے فائدہ کم نقصان زیادہ ہوا ہے۔

میڈیا کی جنگی یخوار بالفاظ قرآنی والغو افسہ لعلکم تغلبون یا اردو محاورہ کے مطابق ”چور مچائے شور“ اپنی دہشت گردی و تعصبات کو چھپانے کے لئے قرآنؐ، اسلام اور مسلمانوں کے خلاف یک طرف یلغار کر دی گئی مغربی میڈیا نے عوام کے اندر صلیبی جنگ کے نفعہ کے مطابق یہجان برپا کر دیا جس سے باہمی خدشات، تصادم اور خوف میں اضافہ ہوا لیکن جیسے جیسے وقت گذر رہا ہے پروپیگنڈہ کی دھوکہ بیٹھ رہی ہے فریب اور طاقت کا پرہدہ فاش ہو رہا ہے مکالمہ کی ضرورت کا احساس فروع پار رہا ہے تاکہ جانبین سے جس نے سمجھنے میں غلطی کی ہے اسے اس پر غور کرنا چاہئے، عیسائیت کے پیروکاروں کی جانب سے مکالمہ کی صدائیں بند آہنگ کے ساتھ تقریباً کچھیں تین سال سے بند ہوتی رہی ہے لیکن احمد دیدات کے ہاتھوں متعدد صدمات ہنہ کے بعد یہ صداسکوت میں تبدیل ہو گئی ہے اور جہاں کچھیں دوبارہ ظاہری کوشش کی جاتی ہے اس میں مسلمانوں کی جانب سے ایسے افراد کو نمائندگی کی دعوت دی جاتی ہے جن کا نام عربی یا مسلمانوں جیسا ہو وہ اس اسلچ پر وہی کرتا ہے جو مدعاوی کا بند رکرتا ہے ان کو ٹیکیوں کے ذریعہ اپنی رواداری اور اسلام کی نمائندگی کا ڈھنڈ رکھتا جاتا ہے۔

مکالمہ کے کرنا چاہئے؟ اور کس کے درمیان ہونا چاہئے؟ اور کس موضوع پر پہلو پر ہونا چاہئے؟ یہ یقیناً قابل غور پہلو ہیں۔

ہم سمجھتے ہیں حکومت کو مکالے کے فروع کے لئے فقط سر پرستی کرنی چاہئے اور یہ مکالمہ تمام مذاہب کے علماء و اسکالرز کے درمیان ہونا چاہئے اس لئے کہ علماء مذہب اور مسائل کا بہتر ادراک و شعور رکھتے ہیں۔

مکالمہ کے بے شمار پہلو ہیں مثلاً ملکی و معاشرتی مسائل کے حل میں لامبہ بیت کا خاتمه

کرتا، مذہب کے اثر و رسوخ میں اضافہ کرنا، مذہبی بنیادوں پر ہونے والے تصادم کا خاتمه کرنا۔ لیکن ہم سمجھتے ہیں سب سے اہم مسئلہ دنیا میں امن کا قیام ہے جس کا ہر فرد ہر حکومت اور ہر مذہب کا پیروکار خواہاں ہے لیکن امن بذریعہ طاقت کا فلسفہ ناکام ہو چکا ہے لہذا امن بدزیریعہ مکالمہ میں المذاہب کی کوشش کی چالی چاہئے۔

۲۰۰۵ء کو صوبائی سیرت النبی کانفرنس کے موقع پر ہم نے اسی اہمیت کے پیش نظر ایک قومی سیرت کانفرنس ۲۰۰۶ء کا اعلان کیا تھا اور اسے شائع بھی کر دیا تھا جس کا عنوان تھا:

تقوی سیرت النبی ﷺ کانفرنس ۲۰۰۶ء بعنوان

علمی نہاد کے درمیان مکالمہ

#### باہمی خدشات، امکانات اور تصادم

آسوہ انبیاء اور کتب مقدسہ کے تناظر میں

ہمیں خوشی ہے اس فلکر کو سرکاری سطح پر بھی پذیرائی مل رہی ہے اور خود حکومت کی جانب سے بھی اس قسم کے پروگراموں کے انعقاد، ان کی اہمیت و ضرورت اور ان میں شرکت کے اعلانات سامنے آ رہے ہیں۔

روزنامہ جنگ ۱۳ اگست ۲۰۰۵ء کے مطابق صدر جزل پر دیز مشرف (تبرکے وسط) میں امریکہ میں یہودیوں کی عالمی کونسل کے صدر جیک روزین کی دعوت پر یہودیوں کے عالمی گروپ سے خطاب کریں گے۔

جنگ کراچی ۲۸ اگست ۲۰۰۵ء کے مطابق امریکہ میں پاکستانی سفیر جہانگیر کرامت نے کہا صدر کا خطاب نہ احمد کے درمیان، مکالمہ کا اکٹھا ہو گا۔

جنگ کراچی ۲۹ اگست ۲۰۰۵ء کے مطابق چودھری شجاعت نے تہذیبی تصادم کا حل پیش کرتے ہوئے فرمایا عیسائیت، اسلام اور یہودیت میں مکالمہ کرایا جائے۔ جنگ کراچی ۲۳ اگست ۲۰۰۵ء کی خبر کے مطابق کرچن اسٹڈیز سینٹر کے تحت بھی اس حوالہ سے ایک سمینا

منعقد ہوا ہے جس کا عنوان تھا ”قیام امن کے لئے صحافیوں، وکلاء اور مذہبی لیڈروں کا کردار“ گو کہ مباحثت کا علم نہیں ہو سکا لیکن یہ واضح ہے کہ مکالمہ کی ضرورت کا احساس تمام مذاہب میں موجود ہے لیکن یہ قوی کانفرنس جس کا ہم نے اعلان کیا ہے تنہائیں کر سکتے پورے ملک سے مختلف مذاہب کے اسکالرز کو جمع کرنا سفر و قیام کے اخراجات کے لئے ہمیں حکومت اور فکری ہم آہنگی رکھنے والوں سے تعاون کی درخواست ہے امید ہے اس کانفرنس کے ذریعہ صرف ملک بلکہ بیرون ملک بھی رواداری اسلام کی اعلیٰ و جامع تعلیمات اجاگر ہوں گی۔

قرآن کا اکثر حصہ غیر مسلموں سے مکالمہ پر مشتمل ہے دوسو سے زائد غیر مسلم وفاد سے آپ ﷺ نے مکالمہ کیا جس میں یہودی، عیسائی وغیرہ سب شامل ہیں، ضرورت ہے با مقصد و با معنی مکالمہ کے ذریعہ اس سنت نبویہ کو زندہ کیا جائے۔

میری زندگی کا مقصد تیرے دین کی سرفرازی

میں اسی لئے مسلمان میں اسی لئے غازی

آخر میں تمام علماء، ڈاکٹر، پروفیسر اور لیسرچ اسکالر حضرات کامنون احسان ہوں جن کے گرائ قدر مقالات اور سمجھیدہ افکار سابقہ اور موجودہ شمارہ کی زینت ہیں جنہوں نے نہایت عرق ریزی اور محنت شاہد سے اپنے مقالات تیار کر کے اپنے نقطہ ہائے نظر کی وضاحت کی ہم ہر مکتبہ فکر، زاویہ نظر کا احترام کرتے ہیں اور اظہار رائے کی آزادی کے قائل ہیں۔

لازی نہیں کہ ہم ہر اسکالر کے خیالات سے متفق ہوں البتہ خیالات کا اظہار شاہستہ و مدلل انداز میں کیا جائے تو ہم ضرور خیر مقدم کریں گے۔ اللہ ہمارا حامی و ناصر ہوں

جو انوں کو میری آہ سحر دے      پھر ان شاہیں بچوں کو بال و پردے

خدا یا آرزو میری تیکی ہے      مرنا نور بصیرت عام کر دے

پروفیسر ڈاکٹر صلاح الدین ثانی